



தொலைதூரக் கல்வியால் எனக்குப் பாடம் நடத்திய

திராவிடர் துணைவேந்தர்

அண்ணன் முரசொலி செல்வம்!



முத்தமிழ் அறிஞர் கலைஞர் அவர்களின் பவள விழா சிறப்பு நிகழ்ச்சி கோவை செம்மொழி மாநாடு போன்ற ஒரு சில நிகழ்வுகளில் மட்டுமே அவரிடம் நேரடியாக சந்தித்து உரையாடி இருக்கிறேன் மற்ற அனைத்தும் தொலைபேசியிலும் அலைபேசியிலும் பேசித்தான் அவரது வழிகாட்டுதல்களை பெற்றிருக்கிறேன். “அன்பு செல்வம் ஆசை செல்வம் இன்முக செல்வம் ஈகை செல்வம் உறுதியான செல்வம் ஊக்கம் தரும் செல்வம் எளிமையான செல்வம் ஏற்றம் மிகு செல்வம் ஐயம் தீர்க்கும் செல்வம் ஒன்றுபடுத்தும் செல்வம் ஓங்கு புகழ் செல்வம் அஃதே அண்ணன் முரசொலி செல்வம்.”

கலைஞர் என் ஞானத்தந்தை, அதனால் அவரை மாமா என்று அழைத்தேன். மறுக்கவில்லை. மலையைப்போனார்! கயா என்றழைத்தேன், அசரவில்லை, அதிர்ந்து போனார்!

அண்ணன் என்று அழைத்தேன், அழகாய் சிரித்தார்! அதுவே சரி என்றார் “அண்ணா” என்பது தி.மு.கழகத்தின் உறவு பாலத்தை உறுதி செய்யும் சொல் என்றார்! அன்று முதல் அண்ணாவானார் எனக்கு.

நான் தி.மு.க.வின் பலதரப் பட்ட தொண்டர்களை பல ஊர்களில் சந்தித்து இருக்கிறேன். அ.தி.மு.க.வில் உள்ள உயர் மட்டத் தலைவர்கள், தொண்டர்கள் மற்றும் பா.ம.க., பா.ஜ.க., வி.சி.க., பொதுவுடமை இயக்கத் தலைவர்கள் பலரை சந்தித்து இருக்கிறேன். அண்ணன் முரசொலி செல்வத்தைப் பற்றி பேசியிருக்கிறேன். ஒருவர் கூட அவரைப்பற்றி எதிர்மறையான கருத்துகளை கூறவில்லை.அனை வரும் அவரை நல்ல மனிதர், Mr பரஃபெக்ட் ஜென்ஸ்மேன் என்ற சொற்றொடரைக் தான் பயன்படுத்தினர்.

தி.மு.கழகத்தில் அவர் ஆற்றிய பணிகளுக்கும் அனுபவத்திற்கும் தலைவர்களுடன் அவரது நெருக்கமான உறவிற்கும் அண்ணா காலத்திலிருந்து அவரது உறுதியான ஈடுபாட்டிற்கும் அவர்நினைத்திருந்தால், விரும்பியிருந்தால், ஒன்றிய அமைச்சர்,மாநில அமைச்சர், சட்டப்பேரவை தலைவர் போன்ற மதிப்புமிக்க பதவிகளை பெற்று மகிழ்ந்திருக்கலாம், ஆனால் தந்தை பெரியாரைப் போல்திராவிடத்தை, தன்மானத்தை, புகுத்தறிவை தன் சீரிய எழுத்துக்களால் மக்களிடம் கொண்டு செல்வதையே பெரும் பதவியாக நினைத்து வாழ்ந்தவர்.

என்னைவிட அவர் ஏறத்தாழ 20 வயது மூத்தவர். ஆனால், எப்போதும் எந்த இடத்தில் சந்தித்தாலும் எழுந்து நின்று அழகான புன்னகை செய்து கைகளை புற்றி கொண்டு பேசும் அவரது பண்பு பகைவரையும் கவர்ந்திழுக்கும். அவரிடம் நான் கற்றுக் கொண்டவை பதவி, புகழ், பெருமை ஆகியவற்றை துச்சம் என நினைத்து பணியாற்றுவது.

எல்லோருக்கும் நன்றாம் பணிதல் மற்றும் எப்போதும் எல்லோரிடத்தும் இனிமையாக பழகும் குணங்கள்.

எனது பட்டமன்ற ஒலி,ஒளிநாடாக்களை அனைத்தையும் விரும்பி கேட்கும் எனது பாசமிகு ரசிகர்களில் உயர்ந்த இடத்தில் உள்ளவர்.

எனது பயணங்களில் ஏற்படும் களைப்பும் மனசோர்வும் உங்ககளின் நகைச்சுவை பேச்சால் என்னை விட்டு ஒடி போகும் என்று பாராட்டுவார்.

நான் முரசொலியில் எழுதும் “சிலந்தி” கட்டுரைகளுக்கு உங்ககளின் நகைச்சுவையும் நையாண்டியும் பெரிதும் பயன்பட்டுள்ளது என்று அவர் கொடுத்த பாராட்டு “புதம்பூ” விருதை விட பெருமைக்குரியது.

எனது பொதுக்கூட்ட உரைகளில், தேர்தல் பரப்புரைகளில் மற்றவர்களின் மனம் புண்படும்படி பேசினால் உடனே தொலைபேசியில் அழைத்து மென்மையாக கண்ப்பார். எனது பேச்சில் நான் பேசும் கருத்துகள் கற்பனையுடன் நான் பயன்படுத்துவதை உடனடியாக பாராட்டுவார் அம்மையார் ஜெயலலிதாவின் மறைவுக்கு பின் திருமதி சசிகலாவை எல்லோரும் சின்

னம்மா என்று காலில் விழுந்து கொண்டிருந்தபோது நான் மேடையில் கூறிய உவமையை வெகுவாக பாராட்டினார்.

“ஒரு சாமி சிலையை எல்லோரும் சாமி சாமி என்று அதன் அடியில் விழுந்து விழுந்து கும்பிட்டு கொண்டு இருந்தனர். அந்த சாமி சிலை ஒரு வெள்ளத்தில் அடித்துச் செல்லப்பட்டு உடைந்து நொறுங்கி விட்டது. கும்பிட்டுக் கொண்டிருந்தவர்கள் என்ன செய்வது என்று தெரியாமல் விழித்தனர்.

அந்த சாமிக்கு பின்னால் பல ஆண்டுகளாக சும்மாவே கிடந்த வெறுங் கல்லை அடையாளம் இட்டு சின்னசாமி என்று அழைத்து அதன் அருகில் விழுந்து கும்பிட ஆரம்பித்தனர்.” இதுதான் சின்னம்மா என்று நான் மேடையில் பேசியது சமூக வலைதளங்களில் வைரலாகி பெரும் வரவேற்பு பெற்றது. அந்த கற்பனையை மிகவும் ரசித்து என்னை பாராட்டினார்.

அப்போதே என்னை முரசொலிக்கு நீங்கள் உட்கர்கள் கருத்துக்களை எழுதுங்கள் என்று ஆலோசனை சொன்னார். இதுவரை நான் அதை கடைப்பிடிக்க வில்லை. இனிமேல் நான் முரசொலிக்கு எனது சிந்தனைகளை எழுதுவது என்று முடிவெடுத்துள்ளேன்.

இதேபோல் ஒரு கிராமத்து தாய் கடவுளிடம் தன் மகளின் உயர்கல்விக்கு பணம் கேட்டு கைமாதாக பத்தாயிரம் கேட்டார்.

அதற்கு உண்டியல் பணத்தை எண்ணி எடுத்துக் கொள்வர் என்னிடம் பணம் தரவில்லை என்று சாமி மைண்ட் வாப்ளில் சொன்னது.

அதைக் கேட்ட அந்தப் பெண் சாமியோட நிலைமையே இப்படி இருக்குது என்று வேதனையில் திருப்பியபோது திராவிடாடல் முதல்வரின் “புதுமைப் பெண்” திட்டத்தின் மூலம் பயன்பெற்றார். கடவுள் செய்ய முடியாததை திராவிடம் செய்யும் என்ற நிகழ்வை நான் மேடையில் நடத்துக் காட்டி ரசித்து சிரித்து மகிழ்ந்து பாராட்டினார்.

தொலைபேசியில் ஒரு முறை தந்தை பெரியார் பற்றிய கருத்துக்களை மேடையில் கூறும்போது பெரியாரிடம் கைத்தடிக்கு பதிலாக ஏ.கே.47 ரக துப்பாக்கி இருந்திருந்தால் இந்நேரம் சனாதனத்திற்கு சமாதி கட்டி யிருப்பார் என்று பேசினேன்.

அந்த பேச்சினை சமூக வலைதளங்கள் மூலம் கேட்டுவிட்டு எனக்கு பக்குவமாக அறிவுரை வழங்கினார். தந்தை பெரியார் ஆயுதம் ஏந்தி போராடுவதில் நம்பிக்கை அற்றவர். அவர் மீது செருப்பு எறியப்பட்ட போது கூட இன்னொரு செருப்பு எங்கே என்று கேட்டார் எவர் மீதும் செருப்பை எறியவில்லை.

புகுத்தறிவு,தன்மானம்,சமூக நீதி ஆகிய கொள்கைகள் தான் பெரியாரின் ஆயுதங்கள் அதை அவரது பாணியில் வலிமையாக பயன்படுத்தினார். உயிர்களை அழிக்கும் தீவிரவாதி அல்ல அவர்.

அனைவரையும் சமத்துவமாக வாழ வைத்த புரட்சியாளர் என்று எனது பேச்சினை திருத்தி வழிகாட்டினார். அதுவும் தொலைபேசியில்தான்.

தேர்தல் பரப்புரைகளுக்கு செல்லும்போது அவரது கட்டுரைகள் தான் என் பேச்சுக்கு ஆதாரம். தமிழ்நாட்டு பாட நூல் தலைவர் கா நான் பொறுப்பேற்ற போது அவரை நேரில் சந்தித்து வாழ்த்தும்பெற்றேன்.

திராவிட முன்னேற்றக் கழகத்தின் ஆட்சியில் இதுவரை இல்லாமல் முதன்முறையாக இந்த பெரிய பொறுப்பில் நீங்கள் தமிழக முதல்வர் அவர்களால் அமர்த்தப்பட்டு இருப்பது மிகவும் பெருமைக்குரியது என்று அந்தப் பொறுப்பின் மேன்மையை எனக்கு உணர்த்தினார்.

எல்லோரும் ஏற்றுக் கொள்ளும் வகையில் திராவிட தலைவர்களின் சிந்தனைகளையும் அவர்களது மக்கள் பணிகளையும் மாணவர்களுக்கு பாடத்திட்டத்தில் பக்குவமாக கொண்டு வர முயற்சி செய்யுங்கள். பாடத்திட்டம் என்பது அனைவருக்கும் பொதுவானது அதில் எதையும் நாம் வலிந்து திணிக்கக் கூடாது என்கிற உயரிய வழிகாட்டுதலை வழங்கினார்.

மேலும் எங்கள் பாட நூல் வெளியீட்டு பிரிவில் நாங்கள் வெளியிட்ட அண்ணாவின் மாபெரும் தமிழ் கனவு.

கலைஞரின் குறொவியும்.

தந்தை பெரியாரின் சிந்தனைகள் ஆங்கில மொழிபெயர்ப்பு நூல்களை அவரிடம் வழங்கி மகிழ்ந்தேன்.

கலைஞர் அவர்களால் ‘மாணவன் நேசன்’ என்று கையெழுத்து பிரதியாக ஆரம்பிக்கப்பட்டு “முரசொலி” என்ற ஆமரமமாக வளர்ந்து சிந்தனைகளின் தொகுப்பாக அனைத்துத் தரப்பு மக்களால் வாசிக்கப்படும் நாளிதழாக வளர்க்க அயராது உழைத்தவர் அன்பு அண்ணன் முரசொலி செல்வம் அனைவருக்கும் வழிகாட்டி அவர்.

முரசொலிசெல்வம் அவர்களின் சுவாசக்காற்று கொள்கைகளாக சிந்தனை மிகுந்த கருத்துகளாக முரசொலி அலுவலகத்தில் மட்டுமல்ல; மக்களின் எண்ணங்களை தொட்டிந்து உலா வரும்.

ஞாலத்தை வென்றவன் நீ ஞாலியாக நிலைத்தவன் நீ உள்ளத்தில் இருக்கும் நினைவாக ஊருக்கு தெரியாத உறவாக என்னோடு தி.மு.கழகத்தின் தொண்டர்களின் உள்ளங்களில் என்றும் நீ வாழ்கிறாய்.



நாமக்கல் மேற்கு மாவட்டம் திருச்செங்கோடு ஒன்றியம் புது புளியம்பட்டியைச் சார்ந்த அ.தி.மு.க. ஊராட்சி மன்றத் தலைவர் செல்வகுமார், துணைத் தலைவர் சந்திரன், கிளை நிர்வாகிகள் செல்வகுமார், சுப்பிரமணி, செங்கோட்டையன், செல்வம், ராசாத்தி, சாந்தி, மஞ்சு உட்பட 100 பேர் நாமக்கல் மேற்கு மாவட்டக் கழக அலுவலகத்தில், மாவட்டக் கழகச் செயலாளர் எஸ்.எம்.முறா ரெந்தில் முன்னிலையில், ஒன்றியக் கழகச் செயலாளர் வடூர் ஜி.தங்கவேல் ஏற்பாட்டில் அ.தி.மு.க.வில் இருந்து விலகி தி.மு.க.வில் இணைந்தனர். அவர்களை மாவட்டக் கழகச் செயலாளர் வாழேற்று சால்வை அணிவித்தார். ஒன்றிய பெருந்தலைவர் கஜாநா தங்கவேல், தலைமைச் செயற்குழு உறுப்பினர் ஆர்.நடுசன், நகர் மன்றத் தலைவர் நளினி சுரேஷ் பாபு, நகரக் கழக செயலாளர் கார்த்திகேயன் உள்ளிட்ட கழக நிர்வாகிகள் உடன் இருந்தனர்.

இலக்கினை எட்ட பல்வேறு நடவடிக்கைகள்!

கோ-ஆப்டெக்ஸ் தீபாவளி விற்பனை: ரூ.100 கோடி இலக்கு!

அமைச்சர் இராணிப்பேட்டை ஆர்.காந்தி அறிக்கை!

சென்னை, அக். 18 - நடப்பாண்டு தீபாவளிக்கு கோ-ஆப்டெக்ஸ் நிறுவன விற்பனை ரூ.100 கோடியாக இலக்கு நிர்ணயம் செய்யப்பட்டுள்ளது. அந்த இலக்கினை அடைய பல்வேறு நடவடிக்கைகள் மேற்கொள்ளப்பட்டுள்ளதாக கைத்தறி துணி நூல் துறை அமைச்சர் இராணிப்பேட்டை ஆர்.காந்தி தெரிவித்துள்ளார்.



பருத்தி twill சட்டைகள் என வாடிக்கையாளர்கள் விரும்பும் விலையில் தொடர்ந்து அறிமுகம் செய்து விற்பனையை உயர்த்தி வருகிறது. மேலும் கைத்தறி நாகரிக பைகள், உதயபூர் அச்சிட்ட போர்வை இரகங்கள், ஆயத்த சுடிதார் இரகங்களும் விற்பனைக்கு காட்சிப்படுத்தப்பட்டுள்ளன.

கோ-ஆப்டெக்ஸ் நிறுவனம் 1,100-க்கும் மேற்பட்ட கைத்தறி நெசவாளர் கூட்டுறவு சங்கங்களை உறுப்பினர்களாக சேர்த்து, இந்த சங்கங்கள் உற்பத்தி செய்யும் கைத்தறி இரகங்களை, தமிழ்நாட்டில் 106 மற்றும் வெளி மாநிலங்களில் 44, ஆக மொத்தம் இந்தியா முழுவதும் உள்ள தனது 150 விற்பனை நிலையங்கள் மூலம் விற்பனை செய்து கைத்தறி நெசவாளர்களுக்கு அறிமுகப்படுத்தப்பட்டுள்ளது.

தமிழ்நாடு அரசின் நெசவு மேம்பாட்டு திட்டத்தின் கீழ், நீலகிரி மாவட்டத்தில் வசிக்கும் தோடா பழங்குடியினர், கை வேலைப் பாட்டுடன் தயாரிக்கக் கூடிய எம்பிராய்டரி பொருட்கள் தனித்துவமானது. அவர்களின் சந்தைப்படுத்தல் திறன் நீலகிரி மாவட்டத்திற்கு வரும் சுற்றுலாப் பயணிகளின் வரம்புக்குள் மட்டுமே அடங்கியிருந்தது. எனவே பழங்குடி பாரம்பரிய கைவினைஞர்களை

ஊக்குவிக்கும் வகையில் கோ-ஆப்டெக்ஸ் நிறுவனம் இந்தியா முழுவதும் உள்ள தனது விற்பனை நிலையங்களில் தோடா தயாரிப்புகளான குஷன் கவர்கள், தலையணைகள், படுக்கை விரிப்புகள், பைகள், மேலாடைகள், சால்வை இரகங்கள் மற்றும் பல்வேறு உபயோகங்களுக்கான சிறிய பைகள் போன்றவற்றை விற்பனை செய்து உதவி வருகிறது.

வாடிக்கையாளர்கள் Online மூலம் சமீப ஆண்டுக்ளில் வீட்டிலிருந்தே தேர்வு செய்து வாங்கும் சூழ்நிலையை கருத்தில் கொண்டு கோ-ஆப்டெக்ஸ் நிறுவனம் இந்தியா முழுவதும் உள்ள தனது 150 விற்பனை நிலையங்கள் மூலம் மின் வணிக விற்பனையை தனது வலைதளமான www.coopex.gov.in மூலம் விரிவாக்கம் செய்துள்ளது. இந்த முயற்சியின் மூலம் தனது விற்பனை நிலையை கருத்த வாய்ப்புகள் பெறுவதோடு மட்டுமல்லாமல், புதிய மின்வணிக சந்தை வாய்ப்பினையும் ஏற்படுத்தியுள்ளது. கோ-ஆப்டெக்ஸ் இணையதளத்தில் சுமார் 30,000 இரகங்கள் விற்பனைக்கு காட்சிப்படுத்தப்பட்டு இதை ஆண்டு இதுவரை ரூ. 1.00 கோடி மதிப்பிற்கான கைத்தறி துணிகள் விற்பனை செய்யப்பட்டுள்ளது.

கோ-ஆப்டெக்ஸ் நிறுவனம் சர்வதேச கண்காட்சிகளில் பங்கேற்று ஜூலை 2024-ல் லண்டனில் நடைபெற்ற கண்காட்சி மற்றும் செப்டம்பர் 2024-ல் மாஸ்கோவில் நடைபெற்ற ஜூனி கண்காட்சியில் கலந்து கொண்டு ஆடவர்

மற்றும் பெண்களுக்கான ஆடைகள், நவநாகரிக பைகள், கலம்காரி துப்பட்டாக்கள் போன்ற இரகங்களை காட்சிப்படுத்தி வியாபார வாய்ப்புக்களுக்கான தொடர் நடவடிக்கைகளை மேற்கொண்டு வருகிறது.

இந்த அரசு 2021-ல் பொறுப்பேற்றும் போது, கோ-ஆப்டெக்ஸ் நிறுவனம் ரூ.7.61 கோடி நடத்தத்தில் இயங்கி வந்தது. இத்திட்டத்தினை ஈடுசெய்து 2021-22-ல் நிகர இலாபம் ரூ.9.49 கோடி ஈட்டியுள்ளது. இதனை தொடர்ந்து, 2022-23-ல் ரூ.11.57 கோடியும், 2023-24-ல் ரூ.12.50 கோடியும் நிகர இலாபம் ஈட்டி, தொடர்ந்து இலாபத்தில் இயங்கி வருகிறது.

இந்தத் தீபாவளி விழாக்கால விற்பனையாக கைத்தறி இரகங்களுக்கு 30% வரை சிறப்பு தள்ளுபடி தமிழ்நாடு அரசின் மூலமாக வழங்கப்பட்டு கோ-ஆப்டெக்ஸின் அனைத்து விற்பனை நிலையங்களிலும் விற்பனை நடைபெற்று வருகின்றன.

எதிர்வரும் தீபாவளி பண்டிகைக்கு, கோ-ஆப்டெக்ஸ் விற்பனை நிலையங்களில், விற்பனைக்கு வைக்கப்பட்டுள்ள, தரமான கைத்தறி துணிகளை, 30 சதவிகித தள்ளுபடி விலைக்கு வாங்கி, பயன்பெறுவதோடு மட்டுமல்லாமல், கைத்தறி நெசவாளர்களுக்கு வாழ்வளித்து ஊக்குவிக்கும்படி அன்போடு கேட்டுக்கொள்கிறோம். இவ்வாறு அவர் தனது அறிக்கையில் தெரிவித்துள்ளார்.

திராவிட இயக்க தீரர்கள் நினைவு நாள்

ஓரத்தநாடு மு.காந்தி அக்டோபர் 18 (2020)



இளமைக் காலத்திலேயே கழகத்தில் தன்னை இணைத்துக் கொண்டு பணியாற்றத் தொடங்கியவர்.

ஒன்றிய இளைஞர் அணி அமைப்பாளர், ஒன்றிய துணைச்செயலாளர் என படிப்படியாக பொறுப்பு வகித்து 2014 முதல் தனது இறுதிகாலம் வரை ஓரத்தநாடு ஒன்றியச் செயலாளராக பொறுப்பு வகித்து அப்பகுதியில் கழகம் வளர பாடுபட்டவர்.

புதார் ஊராட்சி மன்றத் தலைவராகவும் – ஓரத்தநாடு ஒன்றிய பெருந்தலைவராகவும் தேர்ந்தெடுக்கப்பட்டு, அப்பகுதி மக்களின் நன்மதிப்பை பெற்றவர்.

“கொம்பு சீவி விட்ட காளையோல் சீறிப் பாய்ந்து கழகப் பணியாற்றியதால், கழகத் தொண்டர்களின் பேரணியைப் பெற்றவராக திகழ்ந்தார்” என கழகத் தலைவர் மு.க.ஸ்டாலின் அவர்கள் தனது இரங்கல் செய்தியில் குறிப்பிட்டுள்ளார்.

கழகம் அறிவித்த போராட்டங்களில் கலந்து கொண்டதோடு, அதனை முன்னெடுத்து சிறப்பாக நடத்திக் காட்டியவர்.

தலைமைக் கழகம் தி.மு.க.